



Tantroktā Bhairava Kavacam

uktaṃ ca bhairavatantre ।
mahādeva uvāca -

prīyatāṃ bhairavo devo namo vai bhairavāya ca ।
deveśi deharakṣārthaṃ kāraṇaṃ kathyatāṃ dhruvam ॥ 1 ॥

mriyante sādhaḥ yena vinā śmaśānabhūmiṣu ।
raṇeṣu cāti ghoreṣu mahāmṛtyubhayeṣu ca ॥ 2 ॥

śṛṅgīsalīlavajreṣu jvarādivyādhivahniṣu ।

devyuvāca -

kathayāmi śṛṇu prājña baṭukakavacaṃ śubham ॥ 3 ॥

gopaṇīyaṃ prayatnena mātrkājārajo yathā ।

om asya śrī baṭukabhairavakavacasya

ānandabhairava ṛṣistriṣṭupchandaḥ

śrībaṭukabhairavo devatā baṃ bījaṃ hrīm śaktiḥ

om baṭukāyeti kīlakaṃ mamābhīṣṭasiddhyarthe jape viniyogaḥ ।

॥ kavacam ॥

om sahasrāre mahācakre karpūradhavale guruḥ ॥ 4 ॥

pātu mām baṭuko devo bhairavaḥ sarvakarmasu ।

pūrvasyāmasitāṅgo mām diśi rakṣatu sarvadā ॥ 5 ॥



Tantroкта Śrī Baṭuka Bhairava Kavacam

āgneyām ca ruruḥ pātu dakṣiṇe caṇḍabhairavaḥ ।
nairṛtyām krodhanaḥ pātu unmattaḥ pātu paścime ॥ 6 ॥

vāyavyām mām kapālī ca nityam pāyātsureśvaraḥ ।
bhīṣaṇo bhairavaḥ pātu uttarāsyām tu sarvadā ॥ 7 ॥

saṃhārabhairavaḥ pāyādīśānyām ca maheśvaraḥ ।
ūrdhvaṃ pātu vidhātā ca pātāle nandako vibhuḥ ॥ 8 ॥

sadyojātastu mām pāyātsarvato devasevitaḥ ।
vāmadevo vanānte ca vane ghorastathā'vatu ॥ 9 ॥

jale tatpuruṣaḥ pātu sthale īśāna eva ca ।
dākinīputrakaḥ pātu putrān me sarvataḥ prabhuḥ ॥ 10 ॥

hākinī putrakaḥ pātu dārāmstulākinīsutaḥ ।
pātu śākinikāputraḥ sainyaṃ vai kālabbhairavaḥ ॥ 11 ॥

mālinīputrakaḥ pātu paśūnaśvān gajāmstathā ।
mahākālo'vatu kṣetraṃ śrīyaṃ me sarvato girā ॥ 12 ॥

vādyam vādyapriyaḥ pātu bhairavo nityasampadā ।
etat kavacam īśāna tava snehāt prakāśitam ॥ 13 ॥

nākhyaṃ naralokeṣu sārabhūtaṃ surapriyaṃ ।
yasmai kasmai na dātavyaṃ kavacaṃ suradurlabham ॥ 14 ॥



Tantroкта Śrī Baṭuka Bhairava Kavacam

na deyaṃ pariśiṣyebhyo kṛpaṇebhyaśca śaṅkara ।
yo dadāti niṣiddhebhyaḥ sarvabhraṣṭo bhavetkila ॥ 15 ॥

anena kavacenaiva rakṣāṃ kṛtvā vicakṣaṇaḥ ।
vicaranyatra kutrāpi na vighnaiḥ paribhūyate ॥ 16 ॥

mantreṇa rakṣate yogī kavacaṃ rakṣakaṃ yataḥ ।
tasmātsarvaprayatnena durlabhaṃ pāpacetasāṃ ॥ 17 ॥

bhūrje rambhātvaci vāpi likhitvā vidhivatprabho ।
kuṅkumenāṣṭagandhena gorocanaśca kesaraiḥ ॥ 18 ॥

dhārayetpāṭhāyedvāpi sampaṭhedvāpi nityaśaḥ ।
samprāpnoti phalaṃ sarvaṃ nātra kāryā vicāraṇā ॥ 19 ॥

satataṃ paṭhyate yatra tatra bhairavasamsthitiḥ ।
na śaknōmi prabhāvaṃ vai kavacasyāśya varṇitum ॥ 20 ॥

namo bhairavadevāya sarvabhūtāya vai namaḥ ।
namastrilokyanāthāya nāthanāthāya vai namaḥ ॥ 21 ॥

॥ iti śrīharikṛṣṇavinirmite bṛhajjyotiśārṇave dharmaskandhe
upāsanāstavake śrībaṭukabhairavopāsanādhyāye bhairava tantre
devīrahasyoktaṃ śrī baṭukabhairavakavacanirūpaṇaṃ sampūrṇam ॥